

بِسْمِ اللّٰهِ الرَّحْمٰنِ الرَّحِیْمِ

நாம் அஹ்மதிகள்; நிச்சயமாக நற்பேற்றவர்களாவோம். நாம் ஹஸ்ரத் மஸ்ஹ் மவ்லது (அலை) அவர்களிடம் பைஅத் செய்து அல்லாஹ்வின் கட்டளையின்படி செயல்படுபவர்களுடன் இணைந்துள்ளோம். எனவே, நாம் இதற்காக அல்லாஹ்வுக்கு எவ்வளவு நன்றி செலுத்தினாலும் அது குறைவே. அவன் நம்மை நேர்பழியின் பக்கம் வழிகாட்டினான்.

அஹ்மதிய்யா முஸ்லிம் ஜமாஅத்தின் உலகளாவிய தலைவர் ஹஸ்ரத் ஐந்தாவது கலீஃபத்துல் மஸ்ஹ்

(அய்யதஹுஹுல் ஹாஹுத் தஆலா பினஸிஹில் அஸீஸ்- அல்லாஹ் தனது வல்லமைமிக்க உதவியினால் அவர்களை வலுப்படுத்துவானாக)

அவர்கள் பைத்துல் ஃபுதுஹ் பள்ளிவாயிலில் 01.04.2016 அன்று ஆற்றிய ஜுமுஆ பேருரையின் சுருக்கம்

தஷஹ்ஹுத், தஅவ்வுத் மற்றும் சூரா ஃபாத்திஹா ஓதிய பிறகு ஹுஸூர் அவர்கள் கூறினார்கள்:

கடந்த குத்பாவில் நான் ஹஸ்ரத் மஸ்ஹ் மவ்லது (அலை) அவர்களுடைய ஒரு மேற்கோளைப் படித்தேன். அதில் அன்னார் கூறியிருந்தார்கள். என் காலத்தில் பிறந்தவர்கள் சிறிது சிந்தனை செய்யுங்கள். இக்காலத்தில் அல்லாஹ் உங்களை பிறக்கச் செய்து, வாக்களிக்கப்பட்ட மஸ்ஹின் காலத்தைப் பார்க்கும் வாய்ப்பு பெற்றவர்களுடன் இணைத்துள்ளான். அவரை எதிர்பார்த்து எதிர்பார்த்து எத்தனையோ சமுதாயங்கள் சென்று விட்டன. கருத்து இதுதான். இதனை நான் எனது வார்த்தையில் கூறியிருக்கிறேன்.

நாம் அஹ்மதிகள்; நிச்சயமாக நற்பேற்றவர்களாவோம். நாம் ஹஸ்ரத் மஸ்ஹ் மவ்லது (அலை) அவர்களிடம் பைஅத் செய்து அல்லாஹ்வின் கட்டளையின்படி செயல்படுபவர்களுடன் இணைந்துள்ளோம். மஸ்ஹ் மவ்லது (அலை) அவர்களது காலம் கிடைத்தும் கூட பைஅத் செய்ய வாய்ப்பு கிடைக்கப்பெறாத பேரிழந்தவர்களில் இல்லாமல் ஆனோம். அவர்கள் இந்தப் பேரிழப்புடன் எதிர்ப்பிலும் கூட வளர்ந்திருக்கிறார்கள். இவ்வாறு அல்லாஹ்வின் தோர்ந்தெடுக்கப்பட்டவரை விட்டு விலகி தடம் புரண்டு போய் இருக்கின்றனர். எனவே, நாம் இதற்காக அல்லாஹ்வுக்கு எவ்வளவு நன்றி செலுத்தினாலும் அது குறைவே. அவன் நம்மை நேர்பழியின் பக்கம் வழிகாட்டினான். நமக்கு வாழ்வின் பல்வேறு சந்தர்ப்பங்களில் எழுகின்ற கேள்விகள் மற்றும் விவகாரங்களுக்கு சரியான இஸ்லாமிய போதனைக்கேற்ப தீர்வுக் கூட தனது தோர்ந்தெடுக்கப்பட்ட இமாம் மூலமாக வழங்கினான்.

ஹஸ்ரத் மஸ்ஹ் மவ்லது (அலை) அவர்கள் தனது எழுத்துக்கள், சொற்பொழிவுகள் மற்றும் சபைகளில் சில விஷயங்களை உதாரணத்துடன் கூறினார்கள். அவை நமது சஹாபாக்களின் அறிவிப்புகள் மூலம் நமக்கு கிடைக்கின்றன. ஆனால் எல்லாஹ்றிலும் அதிகமாக நம் மீது செய்த பெரும் கருணை ஹஸ்ரத் முஸ்லிஹ் மவ்லது (ரலி) அவர்களை நமக்கு வழங்கியதாகும். அன்னார் தமது குத்பாக்கள் மற்றும் பேச்சுக்களில் ஹஸ்ரத் மஸ்ஹ் மவ்லது (அலை) அவர்கள் கூறிய கருத்துக்களை விளக்கினார்கள். பொதுவாக அவை, ஹஸ்ரத் முஸ்லிஹ் மவ்லது (ரலி) அவர்கள் தாமே பார்த்ததும் கேட்டதும் அல்லது நெருக்கமான சஹாபாக்கள் அவர்களுக்கு கூறியவையும் ஆகும். இவ்வாறு அந்த உதாரணங்கள் மூலம் கருத்துக்களை புரிவது எளிதாகி விடுகிறது.

ஒரு குத்பாவில் ஹஸ்ரத் முஸ்லிஹ் மவ்லது (ரலி) அவர்கள் இக்கருத்தைக் கூறினார்கள். ஆர்ப்பாட்டம் அல்லது வேலை நிறுத்தம் அனுமதிக்கப்பட்டதா? இல்லையா? என்பதை கூறினார்கள். இது சம்பந்தமாக அடிப்படையாக ஆர்ப்பாட்டங்கள் ஏன் நடக்கின்றன? என்ற ஒரு விஷயத்தைப் பார்க்க வேண்டும். அதன் அடிப்படைக் காரணம் என்ன? அது, உரிமைகள் தரப்படவில்லை என்பதே ஆகும். எனவே, இஸ்லாமிய போதனையாவது நீங்கள் மற்றவருக்கு அன்னியராக இருக்காதீர்கள். நீங்கள் ஒருவருக்கொருவர் சகோதரர்களாகி உங்கள் உரிமையை வழங்க முயற்சி செய்யுங்கள். இதனால் உலகியல் அமைப்பு ஒருபோதும் கெடாமல் இருக்கும். இது இஸ்லாமிய போதனைகள் மற்றும் இஸ்லாமிய பயன்பாட்டின் சுருக்கமாகும்.

எவ்வாறிருப்பினும், இது தொடர்பாக ஹஸ்ரத் முஸ்லிஹ் மவ்லது (ரலி) அவர்கள் கூறுகின்றார்கள்: இஸ்லாமியப் பண்பாடு என்ற அமைப்பின் அடிப்படை நீதி மற்றும் அன்பு ஆகும். எனவே தமது உரிமைகளைப் பெறுவதற்கும் கூட நீதி மற்றும் அன்பை அடிப்படையாகக் கொண்ட நடவடிக்கைகளையே மேற்கொள்ள வேண்டும். இந்தக் காரணத்தால் தான் ஹஸ்ரத் மஸ்ஹ் மவ்லது (அலை) அவர்களது காலத்தில் எப்போதாவது வேலை நிறுத்தம் நடைபெற்றால் அதில் ஏதாவது அஹ்மதி கலந்து கொண்டால் ஹஸ்ரத் மஸ்ஹ் மவ்லது (அலை) அவர்கள் கடுமையாகத் தண்டனை தருவார்கள். கோபத்தை வெளிப்படுத்துவார்கள். தற்காலத்தில் இஸ்லாமிய நாடுகளில் ஆர்ப்பாட்டங்கள், கிளர்ச்சிகள் நடக்கின்றன. அல்லாஹ் முஸ்லிம் நாடுகளுக்கு குறிப்பாக பாகிஸ்தான் அரசுக்கு அறிவை வழங்குவானாக. அவர்கள் தமது குடிமக்களின் உரிமையை வழங்குவார்களாக. இதுபோன்று ஒவ்வொரு அஹ்மதியும் துஆவுடன் வலுக்கட்டாயமாக அதுபோன்ற நிகழ்ச்சிகளில் இணைத்துக் கொள்வதற்கு முயற்சி செய்யப்பட்டால் சொத்துக்களுக்கு சேதம் விளைவிக்காமலும் அரசின் பொருட்களை சேதப்படுத்தும் செயல்களைச் செய்யாமலும் நடந்து கொள்ள வேண்டும். ஒவ்வொரு மனிதனும் ஏதாவது ஒரு பணியுடன் தன்னை இணைத்துக் கொண்டிருப்பவர் தமது பணியில் ஆர்வம் உடையவராக இருப்பார் எனில் அவர் தமது முழு திறமையுடன் அதனை செய்வதற்கு முயற்சி செய்கிறார். இது பொதுவான ஒன்றாகும். இதனை விளக்கியவாறு ஹஸ்ரத் முஸ்லிஹ் மவ்லது (ரலி) அவர்கள் ஓரிடத்தில் ஊர் உதாரணம் தந்துள்ளார்கள்.

ஒரு இராணுவ வீரர் அல்லது ஜெனரல் அல்லது ஆசிரியர் அல்லது நீதிபதி அல்லது வக்கீல் அல்லது வியாபாரி அல்லது சட்டமன்ற செயலர் அல்லது சபாநாயகர் அல்லது அரசின் அமைச்சர் எவராக இருந்தாலும் ஒரு நம்பிக்கையாளரைப் போன்று பணி செய்வார் எனில் உள்பூர்வமாகப் பணி செய்வார் எனில் முழுமையாக நேரத்தை தருவார் எனில், மாலையில் களைத்துப்போய்

அமர்ந்து நாள் முழுவதும் வேலை செய்து களைத்து எனது முதுகே ஓடிந்து விட்டது என்று கூறுகிறார். ஆனால், நாம் ஹஸ்ரத் நபி (ஸல்) அவர்களைப் பார்க்கிறோம். அன்னார் நமக்காக முன்மாதிரியை எடுத்து வைத்துள்ளார்கள். அன்னாரது நடைமுறையாவது உலகின் பல்வேறு பிரிவுகளுடன் தொடர்புடையவர்கள் செய்கிற எல்லா பணிகளையும் விட ஹஸ்ரத் நபி (ஸல்) அவர்கள் செய்த பணிகள் அதிகமாகவே தென்படுகின்றன. அன்னார் வீட்டு வேலைகளையும் கூட செய்தார்கள். மனைவியருக்கு உதவியும் செய்தார்கள். ரஸூலே கரீம் (ஸல்) அவர்கள் தமது மனைவியரின் உரிமையையும் வழங்கினார்கள். எவ்வளவு கவனத்துடன் வழங்கினார்கள் எனில் ஒவ்வொரு மனைவியரும் தாம் தான் அன்னாரின் முழு கவனத்தில் இருக்கிறேன் என்று கருதினார்கள். இந்த வகையில் அலர் தொழுகைக்குப் பிறகு ஹஸ்ரத் நபிகள் நாயகம் (ஸல்) அவர்களுடைய வழக்கமாவது அன்னார் எல்லா மனைவியரின் வீட்டிற்கும் செல்வார்கள். அவர்களின் தேவைகளை விசாரிப்பார்கள். சில வேளைகளில் அவர்களின் வீட்டு வேலைகளில் அவர்களுக்கு உதவியும் செய்வார்கள்.

பிறகு ஹஸ்ரத் முஸ்லிஹ் மவ்லூது (ரலி) அவர்கள் கூறுகின்றார்கள்: நாங்கள் ஹஸ்ரத் மஸீஹ் மவ்லூது (அலை) அவர்களுடைய பணியின் நிலை எவ்வாறிருந்தது எனில் நாங்கள் தூங்கும்போது அன்னார் பணி செய்து கொண்டிருக்கக் கண்டோம். எங்கள் கண்கள் எப்போது திறக்கின்ற போதும் அன்னார் பணி செய்து கொண்டிருப்பதையே பார்ப்போம். இவ்வளவு உழைப்பும் முயற்சியும் செய்த போதிலும், அவர்களது நூல்களை புரூஃப் பார்க்கிறவர்கள் வரும்போது அவர்களின் பணிக்கு எவ்வளவு மதிப்பு கொடுப்பார்கள் எனில் எவராவது இஷா நேரத்தில் ஹுஸூர்! நான் புரூஃப் எடுத்து வந்துள்ளேன் என்று குரல் கொடுத்தார்கள். அன்னார் கட்டிலிலிருந்து எழுந்து வாசலுக்கு சென்று பலமுறை ஜஸாகல்லாஹ் உங்களுக்கு சிரமம் ஆகி விட்டது. ஜஸாகல்லாஹ். உங்களுக்கு நிறைய சிரமம் ஆகி விட்டது என்று கூறிக் கொண்டே செல்வார்கள். ஆனால் புரூஃப் ரீடிங் செய்பவர்களின் பணி அன்னாரது பணிக்கு முன் ஒன்றுமே இல்லை. சுருக்கமாக, நாம் ஹஸ்ரத் மஸீஹ் மவ்லூது (அலை) அவர்களிடம் இந்த அளவுக்கு பணி செய்யும் பழக்கத்தைப் பார்த்துள்ளோம். இதனால் எமக்கு வியப்பு ஏற்பட்டது. நோயின் காரணமாக அன்னார் சில வேளை உலாவ வேண்டியதிருந்தது. இந்நிலையிலும் அன்னார் பணி செய்து வந்தார்கள். நடப்பதற்காக சென்றால் வழியிலும் மார்க்க விவகாரங்களைப் பற்றி குறிப்பிடுவார்கள். கேள்விகளுக்குப் பதில் தருவார்கள். ஆனால், ஹஸ்ரத் மஸீஹ் மவ்லூது (அலை) அவர்களும் இதே மலேரியாவின் பகுதிகளில் வாழ்ந்தவர்கள் தான்.

பிறகு இஸ்லாம் பெண்களின் உரிமைகளைப் பாதுகாக்க பல்வேறு வழிமுறைகளைக் கூறியுள்ளது. ஒன்று, அவர்களுக்கு திருமணம் நிகழும் போது நிர்ணயிக்கப்படுகிறது. எனவே, அதனை வழங்க வேண்டும். தலாக் அல்லது பிரிவு ஏற்படும் நிலையில் தான் மஹர் உரிமையை வழங்க வேண்டும் என்று சிலர் கருதுகின்றனர்.

ஹக் மஹரின் நோக்கம் என்ன? நோக்கம் என்னவென்றால் அத்தொகை மணமகளிடம் இருக்க வேண்டும். அவர்களுக்கு ஏதேனும் தேவை அல்லது குறிப்பிட்ட செலவுகள் வந்து விட்டால் அவர்கள் அதற்காக கணவரிடம் கேட்பதற்குக் கூட வெட்கப்படலாம். எனவே, அவர்கள் அதிலிருந்து செலவு செய்ய வேண்டும். அல்லது சில நேரங்களில் எத்தகைய தேவை வந்து விடுகிறது என்றால் அந்த நேரத்தில் கணவரால் அதனை நிறைவேற்ற வேற்ற முடியாமல் போகிறது. அவ்வேளையில் பெண்களிடம் பணம் இருந்தால் செலவு செய்து கொள்வர். அல்லது ஹக் மஹரை கொடுக்கப்பட போவதில்லை என்றால் அல்லது வேறு சூழ்நிலையில் இதனை நிறைவேற்ற முடியாமல் போய் விடுகிறது. சில கணவன்மார்கள் ஹக் மஹரை தருவது ஒருபுறமிருக்கட்டும். அப்பெண்ணை தாம் சாம்பாதிக்கிற பணத்திற்கும் கூட கட்டுப்பாடுகளை விதிக்கிறார்கள். நீங்கள் எம்மிடம் கேட்காமல் செலவு செய்யக் கூடாது என்கின்றனர். அல்லது வருமானத்தை என்னிடம் தாருங்கள். அல்லது வருமானத்தில் இத்தனை சதவீதத்தை தாருங்கள். அது எமது வங்கிக் கணக்கிற்கு வர வேண்டும் என்கிறார்கள். இது முற்றிலும் தவறான விஷயமாகும்.

இதுபோன்று சில ஏழை குடும்பங்களில் ஒரு நடைமுறை உள்ளது. பெற்றோர் திருமண வேளையில் ஹக் மஹரை மகளின் கணவரிடமிருந்தோ அல்லது மாப்பிள்ளை வீட்டாரிடம் இருந்தோ தாமே வசூல் செய்து கொள்கின்றனர். பெண்ணுக்கு சிறிதும் கிடைப்பதில்லை. மணமகள் வெறும் கையுடன் ஆகி விடுகிறாள். இதுவும் தவறான நடைமுறையாகும். இது பெண் மக்களை விற்கும் விஷயமாகும். இதனை இஸ்லாம் கடுமையாகத் தடுக்கிறது. இதுபோன்று சில வேளைகளில் பெண்கள் தமது கணவர்களின் ஹக் மஹரை மன்னித்து விடுகிறார்கள். ஆனால் இதற்கும் சில நிபந்தனைகள் உள்ளன. அவர்களின் கையில் வைத்து விட்டு பிறகு கேட்க வேண்டும். பெண்களின் ஹக் மஹரை தந்து விடுங்கள். பிறகு ஒரு வருடம் அதனை அவர்களிடம் கொடுத்து வைக்க வேண்டும். பிறகு அவர்கள் விரும்பினால் திருப்பித் தரலாம்.

பிறகு ஸக்காத். இதுவும் கடமைகளில் அடங்கும். எவரிடம் ஸக்காத் கொடுக்க வேண்டிய நிபந்தனையுள்ளதோ அவர் கொடுக்க வேண்டும். ஆனால் சில பெரியவர்கள் இருக்கிறார்கள். எவ்வளவு தான் செல்வம் இருந்தாலும் வருமானம் வந்தாலும் அல்லாஹ்வின் வழியில் அவை அனைத்தையும் செலவு செய்து விடுகிறார்கள். அவ்வாறே ஒரு பெரியவரின் கதையை ஹஸ்ரத் முஸ்லிஹ் மவ்லூது (ரலி) அவர்கள் கூறுகின்றார்கள். அதில் எந்த சந்தேகமும் இல்லை. சில பெரியவர்கள் இருக்கின்றனர். இறைவன் அவர்களை மக்களுக்கு முன்மாதிரியாக அனுப்பி இருக்கின்றான். ஹஸ்ரத் முஸ்லிஹ் மவ்லூது (ரலி) அவர்கள் கூறுகின்றார்கள்:

நான் ஹஸ்ரத் மஸீஹ் மவ்லூது (அலை) அவர்களிடமிருந்து கேட்டுள்ளேன். ஒருவர், ஒரு பெரியவரிடம் எத்தனை ரூபாய்க்கு ஸக்காத் கொடுக்க வேண்டும்? என்று கேட்டார். அதற்கு அவர், உமக்கு உள்ள சட்டமாவது, நீர் நாற்பது ரூபாய்க்கு ஒரு ரூபாய் வீதம் ஸக்காத் கொடுக்க வேண்டும் என்றார். அதற்கு அம்மனிதர், உமக்கு என்று நீங்கள் கூறியதற்கு என்ன பொருள்? ஸக்காத்தின் சட்டம் ஒவ்வொருவருக்காகவும் மாறிக் கொண்டா இருக்கும்? என்று கேட்டார். அதற்கு அவர், ஆம், உம்மிடம்

நாற்பது ரூபாய் இருந்தால் அதில் ஒரு ரூபாயை ஸக்காத் ஆக கொடுப்பது உமக்கு அவசியமாகும். ஆனால், என்னிடம் நாற்பது ரூபாய் இருந்தால் 41 ரூபாய் கொடுப்பது எனக்கு கண்டிப்பானதாகும். ஏனெனில் உம்முடைய அந்தஸ்து சம்பாதிப்புகள். உண்ணுங்கள் என்பதாகும். ஆனால், அல்லாஹ் எனக்கு தந்திருக்கிற அந்தஸ்தானது எனது செலவுகளுக்கு அவனே பொறுப்பாளனாவான். நான் அறிவீனமாக 40 ரூபாயை சேர்த்து வைத்தால் அந்த 40 ரூபாயையும் கொடுத்து விட்டு ஒரு ரூபாய் அபராதமாகவும் கொடுப்பேன் என்றார். இதுவே பெரியவர்களின் நிலையாகும்.

சிலரது கடமையாவது, மார்க்கத்திற்காக மட்டுமே கவனம் செலுத்த வேண்டும். அல்லாஹ் அவர்களை அந்த வேலைக்காகவே படைத்துள்ளான். ஆனால் உலகிலுள்ள பிற மக்கள் சந்தேகமின்றி உலகை சம்பாதிக்கட்டும். பிறகு தமது பொருள், நேரம் ஆகியவற்றில் சில பங்கை இறை வணக்கம் மற்றும் மார்க்கப் பணிகளில் செலவிட வேண்டும். இஸ்திச்காபார் செய்ய வேண்டும். துஆவும் செய்ய வேண்டும். அல்லாஹ் அவர்களுக்கு கண்ணியமும், செல்வமும் பெயரும், புகழும் தந்தது முழுவதும் அல்லாஹ்வின் கருணையாகும். அந்த கருணைக்கான நன்றி காட்டுதல் அதில் மற்றவரையும் கவனத்தில் கொள்வதேயாகும். சிலரது உள்ளங்கள் அதிகமாக வியாபாரத்தனமாக இருக்கின்றன. அல்லது பிறரைப் பார்த்து அதே வேளையை தாமும் செய்கிறார்கள். அவை ஜமாஅத் நடைமுறைக்கு மாற்றமானவையாக இருக்கின்றன அல்லது இஸ்லாமிய போதனைக்கு ஏற்றவையாக இருப்பதில்லை. அத்தகைய மக்கள் பொறுப்பாளர்களிடமும் காணப்படுகின்றனர்.

சில வேளை உள்ளூர் அஞ்சுமன் கூட அத்தகைய முடிவை எடுக்கிறது. ஒரு அடிப்படை விஷயம் என்னவென்றால் ஒரு விஷயம் நமது போதனை மற்றும் நமது நடைமுறைக்கு மாற்றமாக இருக்கும் எனில் அதிலிருந்து நாம் தப்பிப்பதற்கு முயற்சி செய்ய வேண்டும். எந்த விஷயத்திலாவது காப்பியடிக்க வேண்டும் என்றால் ஹஸ்ரத் நபிகள் நாயகம் (ஸல்) அவர்கள் தான் முன்மாதிரி என்று அல்லாஹ் கூறுகின்றான். அன்னாரைப் போன்றே செய்ய வேண்டும். அல்லது இக்காலத்தில் நமக்கு முன்மாதிரியாக ஹஸ்ரத் மஸீஹ் மவ்லூது (அலை) அவர்கள் இருக்கிறார்கள். அன்னார் தமது எஜமானரிடமிருந்து கற்று நமக்கு கூறியுள்ளார்கள். அதற்கேற்ப நாம் செல்ல வேண்டும்.

ஹஸ்ரத் முஸ்லிஹ் மவ்லூது (ரலி) அவர்கள் ஒரு சம்பவம் கூறுகின்றார்கள். எனக்கு நினைவு உள்ளது. ஹஸ்ரத் மஸீஹ் மவ்லூது (அலை) அவர்களுடைய வாழ்நாளின் கடைசி வருடம். அவர்களுக்குப் பிறகு முதலாவது கிலாஃபத்தின் ரமலானாக இருந்தது. எவ்வாறிருப்பினும் அது கோடைக்காலமாக இருந்தது. ஞஹர் வேளையில் தண்ணீர் குடிக்க முடியவில்லை. அதனால் நோன்பின் நேரத்தில் எனக்கு கடும்தாகம் ஏற்பட்டது. நான் சுயநினைவு இழந்து விடுவேன் என்ற பயம் ஏற்பட்டது. பகல் அஸ்தமிக்க இன்னும் ஒரு மணி நேரம் இருந்தது. நான் முற்றிலும் இயலாதவனாகி ஒரு கட்டிலில் விழுந்தேன். நான் ஆன்மீகக் காட்சியில் பார்த்தேன். ஒருவர் எனது வாயில் வெற்றிலையைப் போடுகிறார். நான் அதனை கவைத்தேன். எனது தாகம் போய் விட்டது. அந்த நிலை மாறியதும் எனக்கு தாகத்தின் எந்த அடையாளமும் இல்லாமல் போய் விட்டது. அல்லாஹ் இம்முறையில் எனது தாகத்தைத் தணித்தான். தாகம் தீர்ந்ததும் தண்ணீர் குடிக்க தேவை ஏற்படவில்லை. தாகம் எடுக்கும் போது தானே தண்ணீர் தேவைப்படுகிறது. சுருக்கமாக, தேவை நிறைவேற்றித் தரப்படுகிறது. அது தேவையான பொருட்களை ஆயத்தம் செய்து தருவதன் மூலமோ அல்லது தேவையை விட்டும் தன்னிறைவை உருவாக்கி விடுவது மூலமோ அதன் தேவையே இல்லாமல் ஆகி விடுகிறது. அசல் விஷயம் அல்லாஹ்வின் திருப்தி மற்றும் அவனது தீர்ப்புக்கு முக்கியத்துவம் தந்தவாறு துஆ செய்வதாகும்.

இப்போதும் எனக்கும் அதுபோன்று கடிதம் எழுதுகின்றனர். இன்ன இடத்தில் நான் சம்பந்தம் செய்ய வேண்டும். இவர்களுடன் நடைபெற வேண்டும். துஆ செய்யுங்கள். அத்துடன் முயற்சியும் செய்யுங்கள். பெற்றோருக்கும் சொல்லுங்கள். அமைப்பிடமும் சொல்லுங்கள். இல்லா விட்டால் நானும் இறந்த விடுவேன். எதிர்முற்றத்திலும் மரணமே ஏற்படும் என்கின்றனர். இது வீணான விஷயமாகும். திருமணத்தின் அசல் நோக்கம் உள்ளத்தின் அமைதி, சந்ததிகள் நிலைக்கச் செய்தல் ஆகும். அல்லாஹ்விடம் அவனது அருளைக் கேட்க வேண்டும். அல்லாஹ்வின் பார்வையில் சிறந்ததாக இருந்தால் நடக்கட்டும். இல்லையென்றால் அது உள்ளத்தை விட்டு இறங்கி விட்டும். இந்தப் பிரியம் உலகியல் பிரியம் அல்லது தற்காலிகப் பிரியம் ஆகும். உலகியல் பிரியத்தையும் கூட அல்லாஹ்வின் பிரியத்திற்காகவே கேட்க வேண்டும். பிறகு இது நடக்கும் என்றால் பிறகு உலகியல் அன்பும் கூட நன்மையாகி விடும். பிறகு உள்ளத்தின் அமைதி மற்றும் நிறைவுக்கு காரணமாக அமையும்.

உலகில் எந்தப் பொருளும் தன்னளவில் நஷ்டம் விளைவிப்பதாக இல்லை என்பதை விளக்கியவாறு ஹஸரத் முஸ்லிஹ் மவ்லூது (ரலி) அவர்கள் கூறுகின்றார்கள்: விஷப்பழம் ஒன்று உள்ளது. அதனை உண்பதால் பலர் இறந்து போகின்றனர். ஆனால் இலட்சக்கணக்கானோர் அதிலிருந்து தப்பியும் விடுகின்றனர். அதாவது சிகிச்சையாகவும் நிவாரணியாகவும் பயன்படுகிறது. அதுபோன்று மிகவும் அழிவைத் தரக்கூடிய பொருள் அபீன் ஆகும். ஆனால் இதன் தீமைக்கு எதிரில் பயன் மிகவும் அதிகமாகும். ஹஸ்ரத் மஸீஹ் மவ்லூது (அலை) அவர்கள் கூறினார்கள்: மருத்துவர்களின் கூற்றின்படி மருத்துவத்தின் பாதி மருந்துகளில் அபீன் பயன்படுகிறது. அதன் பயனை மதிப்பிடுவதே சிரமமாகும். ஆகவே உலகில் எந்தப் பொருளும் சுயம் நஷ்டத்தை விளைவிப்பதில்லை. நஷ்டம் தரப்படும் பொருள் என்பது தவறான உபயோகமாகும். அது மனிதனின் தவறின் விளைவாக இருக்கிறது.

எனவே, எப்போதும் நினைவில் கொள்ள வேண்டும். உண்மையான முஃமீனின் பணியாவது ஒரு பணியில் நல்ல விளைவு ஏற்பட்டால் அல்லஹ்துலில்லாஹ். அல்லாஹ் எனக்கு வெற்றியைத் தந்தான் என்று கூற வேண்டும். தீய விளைவு ஏற்பட்டால் இன்னாலில்லாஹி வஇன்னா இலைஹி ராஜிவூன் கூற வேண்டும். நான் எனது தவறின் காரணத்தால் தோற்று விட்டேன் என்று கூற வேண்டும். அப்போது இறைவனிடமிருந்து அவருக்கு பாக்கத் கிடைக்கிறது. தவறை தன்பக்கம் சுட்டிக்காட்டி வெற்றியின் போது அல்லஹ்துலில்லாஹ் கூற வேண்டும். அவ்வாறு கூறுபவர் மீது அல்லாஹ் பிறகு கருணை காட்டுகிறான்.

ஹஸ்ரத் மஸ்ஹ் மவ்லுது (அலை) அவர்களிடமிருந்து நான் கேட்டுள்ளேன். அன்னார் ஒரு பெண்ணின் கதையைக் கூறினார்கள். அவளுக்கு ஒரே ஒரு மகன் இருந்தான். அவன் சண்டைக்கு சென்றான். அவன் தனது தாயிடம், நான் திரும்பி வரும்போது நீங்கள் மகிழ்ச்சி அடையத்தக்க ஒரு பொருளை அன்பளிப்பாக கொண்டு வரத்தக்க ஒரு பொருளை கேளுங்கள் என்று கூறினான். அப்போது தாயார், எனக்காக ஏதாவது கொண்டு வரத்தான் வேண்டும் எனில் ரொட்டியின் கரிந்த துண்டுகளை எவ்வளவு கொண்டு வர முடியுமோ கொண்டு வா. அதனால் நான் மகிழ்ச்சி அடைவேன் என்று கூறினாள்.

சிறிது காலத்திற்குப் பிறகு வீடு திரும்பினான். கரிந்து துண்டுகள் நிறைந்த பைகளை தாயின் முன் வைத்தான். அதனைப் பார்த்து அவளுக்கு மகிழ்ச்சி ஏற்பட்டது. அவனது அம்மா கூறினாள். பல நோய்கள் மனிதனுக்கு அரை வேக்காட்டு உணவை உண்பதால் ஏற்படுகிறது. நான் உன்னிடம் கரிந்த துண்டுகளை கொண்டு வரச் சொன்னேன். காரணம் அதற்காகவே நீ சிறு பகுதி கரிந்து விடும் அளவுக்கு குடுவாய். கரிந்ததை வைத்து விட்டு மிச்சத்தை உண்பாய். அதனால் எனது உடல் நலம் நன்றாக இருக்கும்.

ஹஸ்ரத் முஸ்லிஹ் மவ்லுது (ரலி) அவர்கள் துஆ ஒப்புக் கொள்ளப்படுவது பற்றி கூறுகின்றார்கள்: அல்லாஹ் கூறுகின்றான்: துஆ ஒப்புக் கொள்ளப்படுவதற்கு இரு அடிப்படை நிபந்தனைகள் உள்ளது. அதனை நினைவில் கொள்ள வேண்டும். ஃபல் யஸ்தஜிபூலி வ முஃமினூபி – எனது சொல்லை ஏற்றுக் கொள்ளுங்கள். என் மீது ஈமான் கொள்ளுங்கள். இது தவிர பல விஷயங்கள் உள்ளன. தரூது ஒதுங்கள். ஸதக்கா கொடுங்கள். எவ்வாறிருப்பினும் இந்த இரு விஷயங்கள் திருக்குர்ஆனில் வருகின்றன. மக்கள் நாங்கள் அதிகமாக துஆ செய்தோம். அல்லாஹ் எங்களது துஆவை ஏற்றுக் கொள்ளவில்லை என்று கூறுகின்றனர். இது அல்லாஹ்வின் மீது சுமத்தப்படும் பழியாகும். இது ஈமானின் பலவீனமும் ஆகும்.

சில காலத்திற்கு முன் என்னிடம் ஒருவர் வந்தார். அதிகமாக துஆ செய்தேன். ஒப்புக்கொள்ளப்படவில்லை. என்ன காரணம்? என்றார். அவரிடம் நான், இதனையே கூறினேன். அல்லாஹ் கூறுகிறான்: ஃபல் யஸ்தஜிபூலி – எனது கட்டளையைக் கடைபிடியுங்கள். நீங்கள் அல்லாஹ்வின் எல்லா கட்டளையின்படியும் நடக்கிறீரா? அவர் இல்லை என்றார். பிறகு நாம் நமது நிலையைப் பார்க்க வேண்டும். எந்த அளவுக்கு செயல்படுகிறோம் என்பதை பார்க்க வேண்டும். அல்லாஹ் நம்மை தனது கட்டளையின்படி நடக்க வாய்ப்பு தருவானாக! நமது ஈமானை உறுதிப்படுத்துவானாக! நமது துஆவுக்கு ஒப்புக் கொள்ளப்படும் தகுதியை வழங்குவானாக!

தொழுகைக்குப் பிறகு நான் ஒரு காயிப் ஜனாஸா தொழி வைப்பேன். இது கிளாஸ்கோவைச் சார்ந்த ஸெய்யது அஸதுல் இஸ்லாம் ஷா சாஹிப் உடையதாகும். இவர் ஸெய்யது நயீம் ஷா சாஹிபின் மகன் ஆவார். பையனின் தந்தை வழிப் பாட்டனார் பாரம்பரியமான குடும்பமாக இருந்தது. தொண்டு செய்யக்கூடியவர். 24 மார்ச் 2016 அன்று தமது 40-வது வயதில் விஷமிகளின் தாக்குதலால் மரணமடைந்து விட்டார்.

மர்ஹுமின் சச்சா கமர் பென்ஷனர் சதர் அஞ்சுமன் அஹ்மதிய்யா, காதியானைச் சார்ந்த டாக்டர் நஸ்ரூத்தீன் சாஹிபின் மருமகன் ஆவார். ஈஜினல் அயீர் சாஹிப் இவரை சந்தித்த போது இவர் கிலாஃபத்துடன் தொடர்பு இருப்பதாக தெளிவுபடுத்தினார். இவர் ஜமா அத்தை விட்டு விட்டதாக சிலர் தவறாகக் கருதி இருந்தனர். ஆனால் அவ்வாறு இல்லை. அஹ்மதிய்யாகவே இருந்தார். அஹ்மதிய்யத்தின் காரணமாகத்தான் ஷஹீது ஆனார். இன்னாலில்லாஹி வ இன்னா இலைஹி ராஜிஷுன்.

அல்லாஹ் இவரை மன்னிப்பானாக! இவரது உறவினர்கள் மற்றும் பெற்றோர்கள் மற்றும் மனைவிக்கு பொறுமையையும் தைரியத்தையும் வழங்குவானாக! நான் கூறியது போன்று ஜமுஆ தொழுகைக்குப் பிறகு ஜனாஸா காயிப் தொழி வைப்பேன்.

Friday Sermon delivered by Hadrath Khaleefathul Masih Alkhamis (atba)
at Baithul Futuh, London – on 01.04.2016
Tamil Translation : Muallim. Nizamuddin Sb
Published By Nazarath Nashr-O-Isha'ath, Sadr Anjuman Ahmadiyya - Qadian, 143516